

تحریر: شیخ ابو بکر الجزاری
ترجمہ: حافظ حسن مدینی

عقائد و نظریات

مسلمان کو کافر قرار دینے کا مسئلہ؟

”فرقہ واریت“ عقائد و اعمال سے متعلق فکر و نظر کے اختلافات کا نام نہیں ہے، جیسا کہ عام طور پر سمجھا جاتا ہے، بلکہ یہ اختلافات کے بارے ”زیاد“ کا ایک روایہ ہے۔ علمی اجتہادات سے پیش آمدہ مسائل میں جو کئی پہلو نمایاں ہوتے ہیں، وہ کتاب و سنت کی نصوص کی تعبیر و اطلاق میں بڑی اہمیت رکھتے ہیں۔ چنانچہ ”خیر القرون“ میں فرقہ وارانہ جہود سے قبل صاحبین کا علمی اختلاف قرآن حدیث کی تفہیم میں خاص کردار کا حامل ہے۔

لیکن علمی انحطاط کے ادوار میں عوام کی شخصی عقیدت اور نہ ہی گروپوں سے جذباتی واہیگی نے فرقہ پرستی کو فروغ دیا ہے۔ بر صیر پاک و ہند میں برطانوی سامراج نے اپنے سیاسی مقاصد کے لئے اسے خوب ابھار کیا اور اس کی معنوی اولاد، لارڈ میکالے کے نظام تعلیم کے پروردہ اسے نہ ہی جذبات کی بخشش کی کے لئے بطورِ طعن استعمال کرتے ہیں تاکہ نام نہاد سیکولرزم (لا دینیت) کے لئے فضاساز گار بنائی جاسکے۔ دور حاضر کی گندی سیاست نے تو فرقہ واریت کو تشدد کا رنگ بھی دے دیا ہے جس کے پیچھے میں لا اقوای سازش کام کر رہی ہے تاکہ مسلمان کفر کا مقابلہ کرنے کے لئے کبھی استحکام حاصل نہ کر سکیں۔

تاہم علم کے بغیر عوام کا فتویٰ بازی کے میدان میں اُتر آنا یا سیاسی استھان کے نتیجے میں مسلمان نوجوانوں کی انتہا پسندی، دین کے لئے فائدہ مند ہونے کے بجائے اس انتشار کے عفریت کو مزید خطرناک بنا رہی ہے۔ ہماری اس کوتاہی کی نشاندہی کے لئے مدینہ یونیورسٹی کی ایک فاضل شخصیت شیخ ابو بکر الجزاری کا تحریر کردہ ایک بھی سائز کا کتابچہ ”فتویٰ بازی کی نزاکت“ کے موضوع پر عربی میں شائع کیا گیا جس کا اردو ترجمہ ہدیہ قارئین ہے۔

(ادارہ)

- ۱۔ ایمان کی خصوصیات اور مومن کی صفات
- ۲۔ کفر کیا ہے اور کافر کون ہے؟
- ۳۔ مسلمان کو کافر کرنے کا مسئلہ
- ۴۔ کسی شخص کو کب کفر سے منسوب کیا جاسکتا ہے؟

اللہ کی حمد و شنا اور رسول اکرم ﷺ پر درود و سلام کے بعد!

موجودہ دور میں نوجوانوں میں ایک دوسرے کو کافر قرار دینے کا فتنہ مسلمان قوم کے لیے کسی بڑے امتحان سے دو چار ہونے کی نشاندہی کرتا ہے۔ جس سے ملتِ اسلامیہ کے لئے بڑے نقصان دہ اثرات پیدا ہونے کا قتوی امکان ہے۔ ان میں سے یہ ہے کہ دیاں اسلام میں اسلام کی اشاعت اور اس پر عمل درآمد متاثر ہو اور غیر مسلم، اسلام قبول کرنے سے تغیر ہو جائیں۔ اس کے ساتھ ساتھ مسلمانوں کے مابین بڑے فسادات واقع ہوں اور باہمی اخوت و محبت کا خاتمه ہو۔ یہی وہ مقاصد ہیں جن کے لیے دشمنان اسلام اپنی زندگیاں وقف کئے ہوئے ہیں۔ ان کے حصول کے لئے شدید بے چین ہیں۔

چنانچہ ان حالات میں اہل علم کے لئے لازمی ہے کہ نوجوانوں پر ان کا مزاعمدہ ہنی فتور واضح کریں اور ان کی روحانی قربانی کی طرف قیادت کریں اور اخلاقی کمال کے فروع کے لئے تحریر کریں۔ تاکہ نوجوانانِ ملت کے لیے امتِ اسلام کی قیادت ممکن ہو اور وہ امت کو اپنا ہو یا ہو اور قار بحال کرنے میں واضح ترین معاونت پیش کر سکیں جس کے نتیجے میں امت، دین و دنیا میں کامیاب و کامران اور آخری فوز فلاح کی حقدار بن سکے۔

اس بات کے پیش نظر کم علموں کے نزدیک میراثار عالموں میں ہوتا ہے میں نے یہ منحصر کتابچہ تحریر کیا ہے جس سے میرا مقصد قوم کے نوجوانوں کے لیے راہ رشد و ہدایت کو معین کرنا ہے تاکہ وہ زندگی کی لغزشوں میں بھلکنے سے بچ سکیں۔ ان کے ساتھ ساتھ ان امور کی ان کے لیے نشاندہی کرنا میرا مقصود ہے جس نے وہ مقصد زندگانی سمجھتے ہوئے، شریعتِ اسلامی کو خلافت کے زیر گھنیں اعلیٰ تر قانون بنانے کے لئے کوشش ہوں، اس منزل کے حصول کے لیے اپنی صلاحیتیں وقف کر مکملہ ذلکوں و برایوں میں آخیر کاررواء و مکفروذ و قلب پر مستعمل مفتون ان اعلیٰ علیم جو محدث عشرے قبل

ان سے چھن گئی، یعنی دنیاوی قیادت و سیادت، امن و سکون، پاکیزگی و تطہیر قلوب، اور اہل دنیا کا اطمینان و سکون!

اس امید پر میں اس کتاب پنج کو لکھ رہا ہوں کہ عین ممکن، اس سے اصحاب خیر ایک بار پھر فلاح کے رستے پر لوٹ آئیں۔ میں ہر ذی فہم و عقل کو اس کے مطالعے کی دعوت دیتا ہوں۔ اصحاب برثوت سے امید رکھتا ہوں کہ اس رسالہ کی وافر تعداد میں نشر و اشاعت کریں تاکہ دیا بر اسلامیہ میں ہر مسلمان نبجوان کے ہاتھ پہنچ سکے۔ میں اس مقصد کے لیے اللہ سے بھی دعا گو ہوں اور اس کے ذریعے ہدایت پانے والوں کے لئے اجر و ثواب کا طالب ہوں۔ واللہ الموفق والمستعان!

ایمان کیا ہے:

ایمان، انسان کے لئے روح کا درجہ رکھتا ہے، اسے حاصل کرنے والا روحانی اعتبار سے دوبارہ زندہ ہو جاتا ہے اور احکام، اور امر و نواہی کا ملکہ بن جاتا ہے۔ اگر وہ احکام کا کامل قبیل بن جائے تو گویا اس کی دنیا و آخرت سور گئی۔

○ ایمان وہ اہم تر شے جس کی طرف اللہ تعالیٰ نے دعوت دی ہے اور اپنے اس قول میں اہل ایمان کو خوشخبری دی ہے کہ

”لوگو تمہارے پاس تمہارے رب کی طرف سے دلیل دیرہاں آئی ہے اور ہم نے تمہاری طرف واضح نور نازل کیا ہے۔ چنانچہ جو شخص ایمان لا یا اور دین کو مضبوطی سے تھانے رکھا تو غفریب اللہ تعالیٰ اسے اپنی رحمت و فضل سے ہمکار کرے گا اور اسے سیدھے رستے کی طرف ہدایت دے گا۔“ (سورۃ النساء)

○ ایمان وہ اہم ترین محتاج ہے جس کے حاملین کو سب سے بلند اور بہترین جزا کا وعدہ دیا گیا ہے جو کہ ان کے گناہوں کی مغفرت، اور جنت میں ہمیشہ داخلے کی صورت ہوگی۔ ارشاد باری تعالیٰ ہے:

”اپنے رب سے مغفرت حاصل کرنے میں سبقت کرنے کی کوشش کرو اور جنت کے لئے جس کی وسعت آسمان و زمین کے فاطلے بھتی ہے، ان لوگوں کے لئے تیار کی گئی ہے جو اللہ اور اس کے رسول پر ایمان لائے“ (سورۃ الحمد)

○ ایمان کی خصوصیت ہے کہ اپنے حاملین کے ماہین اخوت و وحدت کا پرچار کرتا ہے:

مسلمان کو کافر کرنے کا مسئلہ؟

”سب مسلمان آپس میں بھائی بھائی ہیں، سو اپنے بھائیوں کے درمیان صلح کروادیا کرو“ (سورہ حجرات)

○ ایمان یہ تقاضا کرتا ہے کہ اہل ایمان میں مضبوط رابطے استوار ہوں اور وہ ایک مضبوط عمارت کی طرح ہو جائیں جس کا ایک حصہ دوسرے کو تقویت دیتا ہے۔ رسول اللہ ﷺ کا ارشاد ہے:

”مومن دوسرے نومن بھائی کے لئے مضبوط عمارت کی طرح ہوتا ہے جس کا کچھ حصہ دوسرے حصہ کے لئے تقویت کا باعث ہے۔ پھر آپ نے الگیوں کے مابین شیک کر کے اس کی مثال سمجھائی“ (بخاری و مسلم)

○ ایمان، کفر کے اس طرح متفاہد ہے جس طرح زندگی اور موت ایک دوسرے کی ضد ہیں اور وجود و عدم باہم متفاہد ہیں۔

○ ایمان کا درجہ یہ ہے کہ صاحبِ ایمان کو اگر اللہ تقویٰ کی دولت سے فیض یاب فرمادیں تو اللہ سے دوستی اور ولایت کا حقدار ثہرتا ہے:

”خبردارِ اللہ کے دوستوں پر کوئی خوف نہیں، نہ انہیں غم کھانا چاہئے، وہ لوگ جو ایمان لائے اور تقویٰ اختیار کرتے ہیں“ (سورہ یونس)

○ ایمان کا فضیلت یہ ہے کہ اگر صاحبِ ایمان نیک عمل کو اپنالیں تو جنت کی بہترین مہمان نوازی اس کا انعام ٹھہریتی ہے:

”بلاشبہ جو لوگ ایمان لائے اور نیک اعمال کئے ان کے لئے جنتِ فردوس کی مہمان نوازی ہے، جو یہاں رہے گی“ (سورہ کھف)

ان تمام اوصاف کے حامل ایمان کے ارکان چھ ہیں:

اللہ پر ایمان لانا، اس کے فرشتوں، کتابوں اور اس کے رسولوں پر ایمان لانا، اس طرح آخرت کے دن پر اور اچھی و بری تقدیر پر ایمان رکھنا۔

جب کوئی شخص کسی رکن کا مکنر ہو جائے، اس طرح کہ اس رکن کو جھٹلا دے یا انکار کا مرٹکب ہو جائے اور اس کو حق ماننے سے انکار کر دے تو اس کا ایمان سے رشتہ منقطع ہو جاتا ہے اور دوسرے بے شمار کافروں کی طرف اس کو بھی ایک کافر شمار کیا جائے گا اور مومن اس کی ذمہ داری سے بری ہوں گے۔ ایمان کے یہ ارکان ست قرآن کریم سے ثابت ہیں:

”چہروں کو مشرق و مغرب کی طرف پھیرنا نیکی نہیں۔ نیک تو وہ شخص ہے جو

محکمہ دلائل و برایین سے مذین متوج و منفرد کتب پر مشتمل مفت آن لانہ مکتبہ

اللہ پر ایمان لائے، آخرت کے دن پر، فرشتوں پر، کتابوں اور رسولوں پر” (سورہ البقرہ)

دوسرے مقام پر ارشادِ ربانی ہے:

”اور ہم نے ہر ایک چیز کو ایک اندازے (قدر) سے پیدا کیا۔“

”بجوالہ مسلم یہ روایت منقول ہے کہ نبی اکرم ﷺ نے جبریل علیہ السلام سے ایمان کے بارے میں سوال کیا تو انہوں نے انہیں جواب دیتے ہوئے کہا کہ ایمان یہ ہے کہ آپ اللہ کی ذات پر، فرشتوں، رسولوں اور کتب پر ایمان لا میں اور آخرت کے دن پر، اچھی اور بری تقدیر پر یقین رکھیں۔“

○ ایمان نورانی طاقت سے مشابہ ہے۔ اگر قوی ہو جائے تو گمراہیوں کو دور کر دیتا ہے اور منور ہو جاتا ہے اور اگر کمزور پڑ جائے تو خود منور ہونے اور گمراہیوں سے بچنے کی قوت سے بھی محروم ہو جاتا ہے۔

اس کا مطلب یہ ہے کہ ایمان انسان کے دل میں طاقتور یا کمزور ہوتا رہتا ہے اور ایمان کے بڑھنے یا کم ہونے کا مطلب یہی ہے۔

اللہ تعالیٰ کا ارشاد ہے:

”جب ان پر اس کی آیات تلاوت کی جاتی ہیں تو (یہ تلاوت) ان کے ایمانوں کو دوچند کر دیتی ہے۔“

”ماکہ وہ ان کے ایمان کو بڑھادے۔“

دوسرے مقام پر ارشادِ ربانی ہے:

”وہ لوگ، جب دوسرے (منافق) لوگوں نے ان سے کہا کہ لٹکر (بڑی تعداد) میں جمع ہو چکے ہیں، ان سے خوف کھاؤ ۔۔۔ تو اس بات نے ان کے ایمان زیادہ کر دیئے اور وہ کہنے لگے: نہیں اللہ کافی ہے اور وہ بڑا کار ساز ہے۔“ (سورہ آل عمران)

. اللہ تعالیٰ کے فرائیں کے بعد کیا اس شخص کی بات قبول کی جاسکتی ہے جو کہ کہ ایمان نہ ہی کم ہوتا ہے نہ بڑھتا ہے۔ اہل السنۃ والجماعات سے خارج فرقوں (شیعہ، محتزلہ، قدریہ، جریہ اور ان کی شاخیں نظامیہ، جہانیہ، جائفیہ، جعفریہ وغیرہ) کا یہ قول ان کی جمالت کی دلیل ہے بلکہ ایمان تو ایسے نور کی مانند ہے جو کم و بیش ہوتا رہتا ہے۔

اس کی مثال یوں سمجھتے کہ ایک شخص، فخر کے طلوع ہونے کے وقت جبکہ روشنی اُنق میں پھیل جاتی ہے، دور ایک ہیولہ سادگی کرتا ہے۔ اس کی حرکات کی وجہ سے وہ سمجھتا ہے کہ زندہ شے ہے لیکن روشنی کم ہونے کی وجہ سے یہ نہیں سمجھ پاتا کہ یہ انسان ہے یا حیوان؟ اگر یہ انسان بھی ہے تو کیا مرد ہے یا عورت، اگر یہ حیوان ہے تو کیا گھوڑا یا گدھا؟ جوں جوں روشنی بڑھتی جاتی ہے وہ ہیولہ اس کے لئے مزید واضح ہوتا جاتا ہے۔ حتیٰ کہ جب روشنی چہار سو پھیل جاتی ہے اور ہر شے واضح ہو جاتی ہے تو وہ شخص بھی بالیقین جان لیتا ہے کہ یہ آدمی ہے یا عورت، اور اگر جانور ہے تو آیا گھوڑا ہے یا گدھا۔

سو یہ مثال، ایمان کی حقیقت کے ضمن میں کہ اس میں کسی بیشی ہوتی رہتی ہے، کافی ہے۔ اس کی دوسری مثال یوں سمجھتے کہ کوئی شخص اگر کسی چیز کی معرفت رکھتا ہے تو لازمی نہیں کہ دوسرا شخص بھی اسی چیز کا علم اس کے بقدر ہی رکھتا ہو بلکہ یہ امر لازمی ہے کہ دونوں کا علم ایک چیز کے بارے میں مختلف ہو گا۔

○ ایمان کا مفہوم ہے کہ اللہ تعالیٰ کی ذات پر حتمی اور کل ایمان لا یا جائے اور اسی طرح جن چیزوں کے بارے میں اللہ نے ایمان لائے کا حکم دیا یعنی فرشتوں پر، کتابوں پر، رسولوں پر، دوبارہ اٹھنے پر، یوم آخرت اور اس میں حساب و جزا پر۔ اسی طرح اچھی اور بُری تقدیر پر بالکل ایمان لا یا جائے۔

○ ایمانی قوت کا یہ عالم ہے کہ جب دل میں جاگریں ہو تو صاحب ایمان جہاں زبان سے دوسرے کو اس کی دعوت دیتا ہے وہاں اس کے اعضاء و جوارح، عمل میں الی احکام کے مطیع ہوتے ہیں تاکہ وہ جنت کی کامیابی اور آنکھ سے حفاظت کا حقدار بن سکے۔ اللہ ایمان کے اركان اہل سنت کے ہاں تین ہیں:

یعنی دل میں اعتقاد و یقین رکھنا، زبان سے اس کے مطابق اقرار کرنا اور عمل سے اس کے مطابق کر کے دکھانا۔ چنانچہ ایمان صرف اعتقاد کا نام نہیں نہ ہی اعتقاد اور عمل کے بغیر صرف زبان سے کہہ دینے کو ایمان کہا جاتا ہے۔ نہ اعتقاد و قول کے بغیر صرف "عمل" ایمان کھلا سکتا ہے۔ یہی وجہ ہے کہ ایمان پر اسلام کا اطلاق ہو سکتا ہے اور اسلام پر یہی ایمان فالظ بولا جاسکتا ہے۔ جس طرح اس ارشادِ الٰہی میں ہے:

"ہم نے اس بستی میں مسلمانوں کے ملاوہ کسی کا گھر نہیں دیکھا یعنی مومنوں

کے علاوہ” (سورہ ذاریات)

غرض اسلام کا مطلب بھی یہ ہے کہ ظاہری و باطنی لحاظ سے اپنی ذات کو ان تمام امور کا پابند کر لینا جن پر ایمان لام، عمل کرنا یا زبان سے اقرار کرنا اللہ تعالیٰ نے لازمی قرار دیا ہے۔ چنانچہ ہر مسلمان جو اپنے اسلام پر صدق دل سے عمل کرے وہ مؤمن بھی ہو گا۔ اسلام کے بغیر ایمان نہیں ہو سکتا جس طرح کہ ایمان کے بغیر اسلام محال ہے۔ اس لئے جب آغا بیوں نے ایمان کا دعویٰ کیا تو اللہ نے انہیں جھٹا بیا اور دعواۓ ایمان کی تروید کی:

”آپ ﷺ انہیں کہہ دیں کہ تم ایمان نہیں لائے بلکہ یہ کوکہ ہم اسلام لائے ہیں کیونکہ ایمان ابھی تک تمہارے دلوں میں جائز نہیں ہوا“ (سورہ حجرات)

اللہ نے ان کے اسلام کو قبول کیا کیونکہ اسلام صرف اطاعت کا نام ہے اور وہ اسلام میں داخل ہونے اور عمل کر لینے پر رضامند ہو چکے تھے۔ لہذا ان کے ایمان کی تفہی کی اور اسلام کو قبول کیا، بلکہ ایمان کی حقانیت ابھی تک ان کے دلوں میں راخنہ ہوئی تھی۔

ایمان صرف اور صرف اعتقاد کا نام ہے یا صرف قول کا یا صرف عمل کا —

یہ اور اس طرح کی دیگر باتیں زنا و قذ کی پیدا کردہ ہیں، جو اسلام کی معنوں میں گھس آئے تھے اور انہوں نے مسلمانوں کو ان کے ایمان سے متزلزل کرنے کے لئے، ان میں فتنہ کی غرض سے ان کلائی مباحثت کو ہوا دی۔ چنانچہ ہمیں ایسے اقوال کی طرف کان دھرنے سے پر بیز کرنا چاہیے۔ جو اہل سنت و الجماعت سے خارج گروہوں کے پیدا کردہ ہیں۔ کیونکہ ایمان کے بارے میں نبی الکرم کے زمانے میں، صحابہ کے ادوار میں اور تابعین کے عمد میں کسی نے اس بات کو نہیں پھیلایا کہ ایمان صرف اعتقاد کا نام ہے قول و عمل کے سوا، نہ ہی یہ کہ صرف قول یا عمل کا نام ایمان ہے، بلکہ ایمان کے سوا۔

بلکہ ایمان تو اللہ اور اس کے رسول کی تقدیق کا نام ہے۔ اور جو اللہ اور رسول نے اللہ کی ذات و شخصیت کے بارے میں ارشاد فرمایا، ان کی تقدیق کرنا بھی ایمان میں شامل ہے۔ اس کی روایت و الوہیت، اللہ کے رسول کی نبوت و رسالت پر یقین کامل رکھنا، اس کے ساتھ ساتھ انہوں نے جو کچھ فرشتوں، کتابوں، رسولوں، یوم آخرت اور قضاء و قدر کے بارے میں ارشاد فرمایا، ان سب کو اللہ و رسول کی محبت کے ساتھ مانا اور ان سے بھی محبت کرنا جن سے یہ دلوں

محبت کرتے ہیں۔ ان کی امر و نہی میں اطاعت کرنا۔

ایمان کی علامت یہ ہے کہ زبان سے شاد تین کا اقرار کیا جائے۔ جو شخص گواہی دے کر محمد ﷺ کے رسول ہیں اور اللہ کے سوا کوئی معبد نہیں تو یہ مومن اور مسلمان ہے۔ اور جو ان شادا توں کو زبان سے ادا نہ کرے تو وہ مومن ہے نہ ہی مسلم بلکہ وہ کافر اور مشرک ہے۔

اسی طرح واضح رہے کہ ایمان کے حاملین آپس میں کمی و زیادتی کے لحاظ سے متفاوت ہیں۔ نبی اکرم کا یہ قول اس امر پر واضح دلیل ہے کہ "اگر ابو بکر" کا ایمان ایک پڑے میں رکھ دیا جائے۔ دوسرے پڑے میں امت کا ایمان رکھ دیا جائے تو ابو بکر" والا پڑا جھک جائے گا۔" اس امر پر اہل سنت والجماعت کا اجماع ہے۔ اس کے ظاہری دلائل میں سے یہ ہے کہ ایمان چونکہ دلوں میں کم و بیش ہوتا ہے سو مومن اطاعت و تربیتی میں بھی بر ابر نہیں ہوتے بلکہ متفاوت ہوتے ہیں۔

نیکی کی طرف بعض بہت جلد پہنچنے والے اور بعض آہنگی سے عمل پیرا ہونے والے ہوتے ہیں۔ ان میں ایسے بھی ہوتے ہیں کہ جب امام صدقے کی طرف دعوت دے تو سب ماں راؤ خیر میں صدقہ کر دیتے ہیں جس طرح ابو بکر، اور پچھے نصف ماں، حضرت عمر کی طرح صدقہ میں جمع کرواتے ہیں۔ بعض سارے لفکر کے ساز و سامان کی ذمہ داری اپنے سریتیتے ہیں۔ جیسے کہ حضرت عثمان۔ اس کے بالمقابل کچھ ایسے بھی ہیں جو فرائض و اوصاف کی فقط بجا آوری کرتے ہیں اور احکام الہی پر میانہ روی سے عمل پیرا ہوتے ہیں۔ جیسے کہ اللہ تعالیٰ نے فرمایا:

"اس کے بعد ہم نے ان نو گوں کو ستاب کا وارث بنایا جو ہمارے منتسب شدہ تھے۔ ان میں کچھ اپنے نفوں پر ظلم کرنے والے، کچھ میانہ رو اور کچھ نیکی کی طرف فوری لپک کر سبقت کرنے والے تھے، اللہ کے حکم سے، یہ بہت برا فضل ہے" (سورہ فاطر)

اس آیت میں ظالم نفس سے مراد ایسا مومن ہے جس کا ایمان قوی ہے، جب اس کا ایمان قوی ہوتا ہے تو نیک اعمال کرتا ہے اور جب ایمان کمزور پڑتا ہے تو بُرے اعمال کا ارتکاب کرتا ہے۔ میانہ رو شخص جو کہ ایمان میں متوسط ہوتا ہے، اور امر و نواہی کو حتی المقدور بحالاتا ہے لیکن خیر و بھلائی کے کام میں مقابلہ و مسابقت نہیں کرتا۔ جبکہ قوی ایمان والے شخص کا نفس، اس کو واجبات کو بطريقِ اکمل ادا کرنے پر مجبور کرتا ہے، منیمات سے منتخب رہنے کی تلقین کرتا ہے اور اس کی قوتِ ایمانی نیکی کے کاموں میں بڑھ چڑھ کر حصہ لینے پر اکساتی ہے اور بھلائی و خیارات میں فی

الفور تغیب دیتی ہے۔
مومن کون ہے؟

چاہ مومن وہ ہے جو اللہ پر، اس کے رسول پر ایمان رکھتا ہو، انہوں نے جو خبریں ہمیں دی ہیں، ان کی صداقت پر یقین رکھے۔ اور اپنے نفس کو ان کی اطاعت میں، اوامر و نواہی کے بجالانے میں ہمس وقت تیار رکھے۔ زبان سے شاد قسم کا اقرار کرے اور اس اقرار کو حق ثابت کرے نماز قائم کرنے سے، زکاۃ دینے سے، رمضان کے روزے رکھنے سے اور بیت اللہ کا حج کرنے سے۔ یہ وہ مؤمن ہے جس سے دوستی و اخوت رکھنا واجب ہے۔ اس سے دشمنی حرام ہے، اور یہ چاہ مسلمان ہے جو ہر دوسرے مسلمان کا ایمانی بھائی ہے، اس کا مال، عزت اور جان دوسرے پر بالکلی حرام ہے۔

ایمان اور اسلام سے اس مومن کو کوئی شے خارج نہیں کرتی یہاں تک کہ وہ جن چیزوں پر ایمان لایا، ان میں سے کسی ایک کی یا اس کے کسی حصے کی واضح بحذفیب کرے یا جس چیز کا اللہ اور اس کے رسول نے حکم دیا، اس سے انکار کر دے۔ جن چیزوں سے اللہ اور اس کے رسول نے منع کیا ہے، ان سے منکر ہو جائے اور ان کے اختلاف کا مرٹکب ہو، یا بعض ایسے امور جن پر وہ ایمان لیا ہے اور جن کے کرنے یا نہ کرنے کو اللہ تعالیٰ نے اپنے دین میں یعنی کتاب و سنت میں شروع کیا ہے۔ ان پر نہ اتنی کاکوئی پسلو اس کے قول و فعل سے نکلا ہو۔

مؤمن مصیبات و منہیات کا ارتکاب کرنے سے معصوم نہیں۔^(۱) بسا واقعات وہ واجب کو بھی ترک کر دیتا ہے اور حرام کا ارتکاب کر لیتا ہے لیکن واضح رہے کہ مومن اس معصیت کو اپنے لئے حلال نہیں سمجھا کرتا، نہیں اس گناہ کو صحیح جانتا ہے۔ چنانچہ یہ گناہ اسے ایمان سے خارج کرنے کا موجب نہیں بنتے اور اس کے اسلام کی صحت ان گناہوں سے متاثر نہیں ہوتی۔ جب بھی وہ اللہ کی طرف پچے دل سے رجوع کرتا ہے تو اللہ اس کو معاف کر دیتا ہے لیکن خبردار رہنے اس بات سے کہ گناہ پر اصرار کرنا، ایمان و اسلام کی ہلاکت کے مترادف ہے اور انسان کو اللہ کی رحمت سے بعید تر کر دیتا ہے۔

مؤمن اپنے ایمان کی تقویت اور اپنے اسلام کو خوب سے خوب ترکرنے کے لئے کوشش رہتا ہے جس کا اظہار وہ واجبات کی ادائیگی اور مستحبات کی کثرت سے کرتا ہے۔

مؤمن کا ایمان بعض ایسے عوامل سے کمزور ڈی جاتا ہے اور اس کا اسلام کم تر ہوتا ہے جو

دنیاوی رغبت سے تعلق رکھتے ہوں اور نفس کی خواہشات و ہوس پر منی ہوں۔ اسی طرح دینی امور میں غفلت و نیان سے کام لیا جائے اور یہ چیز دہاں واضح تر ہو جاتی ہے جہاں اس تعالیٰ کا نتیجہ بعض فرائض و اجرات کی عدم ادائیگی کی صورت نکلے اور متعدد فرائض سے کوتاہی کے ساتھ بعض محظیات میں بھی مومن واقع ہو جائے۔ لیکن ان معاصی کے ارتکاب کے باوجود واضح رہے کہ یہ گناہ اس کو ایمان سے خارج نہیں کرتے، نہ ہی اس کو اسلام سے دور کرتے ہیں جب تک کہ اللہ کی ذات پر، ان سے ملاقات پر اور رسول پر اس کا ایمان و ایقان استوار رہے اور وہ رسول کے لائے ہوئے احکام ہدایت اور شریعت پر کامل یقین رکھتا ہو۔ لہذا اگر ایسا معصیت کا مرحلہ شخص اپنی موت سے قبل توبہ کی سعادت حاصل کر لے تو اس کے لئے آگ سے آزاد ہو کر جنت میں داخلے کی توقع کی جاسکتی ہے۔ اور بد فتنتی سے اگر توبہ سے پہلے یہ وہ موت سے ہم کنار ہو جائے تو اس کا معاملہ اس کے رب کی طرف ہے۔ اگر اللہ چاہیں تو اس کو معاف فرمائے اس کے گناہوں کو بخش دیں اور اگر چاہیں تو اس کو اس کے گناہوں کے بعد رعذاب دے کر بعد میں اس پر رحم فرمادیں اور اس کو دارالسلام یعنی جنت میں مستین اور صالح افراد کی ہمراہی کی نعمت بخش دیں۔ مومن اور ایمان کے ہمین میں بیان اور وضاحت مکمل ہوئی اور اب.....!

کفر کیا ہے اور کافر کون ہے؟

کفر کالغوی معنی چھپانا اور ڈھانپنا کے ہیں اور اسی لفظ سے یہ جملہ بھی استعمال ہوتا ہے: ”کفر الزارع البذر في الأرض“ یعنی زراعت کرنے والے نے بیج کو زمین میں چھپا دیا یعنی بودا اور اس کوئی سے ڈھانپ دیا تاکہ وہ نشوونما کے قابل ہو جائے اور اس سے چرند و پرند فائدہ اٹھا سکیں۔ قرآن میں اس کی مثال یوں ہے کہ: ﴿كَمَثْلِ عَيْثِ أَعْجَبَ الْكُفَّارَ تَبَأَّهَ﴾ ”ماند اس کھیت کے، کاشتکاروں کے لئے اس کا نشوونما پاناخوشی کا باعث ہے۔“

اسی طرح کہا جاتا ہے کہ کفر الشمینی و بکفرہ کفرا (کاف کی زیر کے ساتھ اور پیش کے ساتھ) جب کوئی شخص کسی چیز کو ڈھانپ دے اور اس پر پردہ ڈال دے۔ اور نعمت کے کفران کا مطلب ہے، اس کا انکار کرنا۔ لہذا حق سے کفر کرنے کا مفہوم یہ ہوا کہ جب کوئی شخص حق سے مکر ہو اور اس کی مکدرہ بپ کرے۔

شرعی طور پر کفر کی دو قسمیں ہیں:

پہلی قسم کفر اکبری ہے یعنی ایسا کفر جو ایمان کے مخالف ہو اور اسلام کو ختم کروے اور اس کا

- مرتکب دائرہ ایمان و اسلام سے خارج ہو جائے۔ اس کی صورتیں یہ ہیں:
- ۱۔ اللہ کی ذات کا منکر ہو جانا یعنی اس کے وجود کا انکار کر دینا جس طرح علمائیوں اور دہروں کا عقیدہ ہے۔
 - ۲۔ اللہ کے اسماء و صفات سے انکار کر دینا اور ان میں الحاد کا طریق اپنانا^(۱) یعنی تاویل کے ذریعے راوی حق سے مختلف رستہ اپنانا جس سے ان اسماء و صفات کا مفہوم کچھ کا کچھ ہو جائے۔
 - ۳۔ اللہ تعالیٰ کی حکمذیب کرنا، اللہ کی شریعت کے کسی امریا حکم کی حکمذیب بھی اس دائرہ میں داخل ہے^(۲) مثلاً عبادات، احکام اور آداب و اخلاق اسلامیہ میں سے کسی کی حکمذیب کام مرتکب ہونا۔ یعنی اس کو دین مانتے سے ہی انکار کر دینا۔
 - ۴۔ اللہ تعالیٰ کی ان امور میں حکمذیب کرنا جس میں اللہ تعالیٰ نے غیب سے خبر دی ہے مثلاً فرشتوں، جنات اور امور آخرت (یعنی بعث و حساب، جنت اور آگ کا انعام وغیرہ) کا انکار کرنا۔ اس طرح جنت میں جن اصناف نعمت کا تذکرہ کیا گیا ہے اور جنم میں عذاب کی جن صورتوں سے ڈرایا گیا ہے، ان پر یقین نہ کرنا اور ان کی حقانیت پر ایمان نہ رکھنا۔
 - ۵۔ نبی اکرم ﷺ کی نبوت کا انکار یا آپ کی رسالت کا منکر ہونا یا اس کی نبوت و رسالت کا منکر ہو جانا جس کی نبوت و رسالت کی تصدیق اور خبر اللہ تعالیٰ نے دی ہے۔ جس طرح بے شمار انبیاء کرام اور مُرسَلین کی نبوت کا اقرار ہے۔
 - ۶۔ قرآن مجید کی حکمذیب کر دینا یا کسی آیت کا، کلماتِ قرآنیہ میں سے کسی ایک لکھ یا ایک حرفاً کو جھٹانا، یا الہی کتب مثلاً توراة، انجیل، زبور یا صحف ایرانیم میں سے ایک کو جھٹانا۔
 - ۷۔ آخرت میں دوبارہ جی اٹھنے کا منکر ہو جانا اور روح کے بغیر اجسام کے دوبارہ لوٹنے کا انکار کرنا جس طرح کہ نصاریٰ کا اعتقاد ہے۔
 - ۸۔ تقدیر کا انکار کرنا: اس سے مراد یہ ہے کہ ہر چھوٹا بڑا معاملہ جو دنیا میں وقوع پذیر ہوا ہے اس کے بارے میں اللہ پسلے سے علم رکھتے تھے۔ اور پسلے اندازہ موجود تھا مگر اس کا علم اور اندازہ کا کل ہو سکے اور اللہ کا علم کم ہوتا ہے نہ زیادہ۔ اور ہر واقعہ سے قبل اللہ کا علم اس کو حاوی ہوتا ہے۔ اسی طرح دنیا میں واقع ہونے والا کوئی معاملہ بھی اپنے صفات و مایہت کے اعتبار سے مختلف ہوتا ہے، نہ ہی اپنے وقت سے ذرہ بھر آگے پیچھے ہوتا ہے۔ ان وقوعات دنیوی میں انسان کے اعمال، اس کا رزق، موت کا وقت اور نیکی۔ خوش بختی و بد بختی سب

(۱۳) شالیں۔

- ۹ ثابت شدہ ضروری احکام و نیہ میں کسی کا منکر ہونا ملازمت کے حرام ہونے، سود کی حرمت، چوری کی ممنوعیت وغیرہ۔ اس طرح نماز کے واجب ہونے، زکوٰۃ کے لازم ہونے، روزہ اور والدین سے حسن سلوک کے وجوہ سے منکر ہونا۔ وضوء یا غسل کا انکار کر دینا، نماز یا دونوں شرمگاہوں کو چھپانے سے انکار کر دینا۔
- ۱۰ اللہ تعالیٰ کی ربوبیت میں شرک کا مرکب ہو جانا، اس طرح کہ اللہ کی ذات کے ساتھ کسی اور خالق، رازق اور کائنات کے لئے تدبیر کرنے والے کو کار فرما بھجو لیا جائے۔ اسی طرح اللہ کے اسماء و صفات میں شرک کا مرکب ہونا۔ مثلاً کسی انسان کا اللہ، الرحمن اور رب یا اس جیسے نام رکھ لیتا یا یہ اعتقاد رکھنا کہ کوئی فلاں شخص بھی غیب کے احوال جانتا ہے، اور فوت شدہ شخص زندہ شخص کی آواز سنتا ہے اور اس کی ضرورت و حاجت کی تجھیل میں اس کی معاونت و سفارش کر سکتا ہے۔^(۱۴) کسی مردہ شخص کا وسیلہ حاصل کرنا تاکہ وہ اس کی ضروریات پوری کروادے۔ اس طرح کہ اس کے لئے نذر مان لی جائے یا ذبح روا رکھا جائے، اس کی قبر پر قیام کیا جائے اور اس کو پکارا جائے، اس سے التجاو استغاثہ کیا جائے۔ کسی کافر کو کافر کرنے سے اور کسی مشرک کی تکفیر سے انکار کرنا۔ کیونکہ اس انکار میں اللہ اور اس کے رسول کی مکذب تصور ہو گی۔ کسی امر پر خاموش رہنا اور مطمئن رہنے کا مطلب، اس کا اقرار کرنا اور اس کو قبول کر لیتا ہی ہے۔
- ۱۱ جادو کی تعلیم سیکھنا اور سکھانا، اس کو جائز سمجھنا اور اس کے جواز کا اقرار کرنا جبکہ اہل السنّت والجماعہ کا جادو گر کے کفر پر اجماع ہے اور اس حدیث کی بنیاد پر اس کا قتل واجب ہے کہ ”جادو گر کی حدیث ہے کہ تکوار سے اس کی گردن مار دی جائے“ دوسری حدیث میں یہ ہے کہ ”جب جادو یقینی اور واضح ہو جائے تو اس کو قتل کر دینا چاہیے“ کیونکہ جادو کی حرمت دین میں واضح طور پر موجود ہے۔
- ۱۲ اپنہ کی ذات اور رسول کے بارے میں اور آیاتِ الٰہی کے بارے میں مزاح و تخفیف کا رویہ رکھنا اور ان کا مذاق اڑانا۔ اس طرح اللہ سبحانہ و تعالیٰ اور اس کے رسول نے مؤمنین کے لئے جو احکامات، شریعت، آداب اور اخلاق بصورتِ شریعت اُنہیں دیئے ہیں، اُن سے استہزا اور اختلاف کا ردیل و بروجع رکھنا۔

یہ ہیں کفر کی اقسام ا لیکن ان اقسام کفر کے مرتبہ شخص پر آگ میں داخلے اور وہاں بیش رہنے کا حکم نہیں لگایا جا سکتا، الایہ کہ اسی حالت میں اس کو موت آجائے اور موت سے قبل اس نے توبہ نہ کی ہو۔

اگر موت آنے سے پہلے پہلے وہ توبہ کر لے تو اس کی توبہ قبول ہو سکتی ہے اور اس کے لئے جنت میں داخلے اور جنم میں نہ ڈالے جانے کی توقع کی جاسکتی ہے۔
بہر طور کفر کی ان اقسام کا تعلق کفر اکبر سے ہے، جن پر اگر توبہ نہ کی جائے تو اس کفر کے ذریعے، انسان اسلام سے نکل کر کافر ہو جاتا ہے۔

اس سے کم تر درج کفر اصغر کا ہے واضح رہے کہ کسی گناہ کو کفر سے منسوب کرنا اسے تمام دوسرے گناہوں سے بوجھا دیتا ہے کہ اسلام میں رہتے ہوئے کوئی مسلمان سب سے بڑے جس گناہ کا مرتبہ ہو سکتا ہے وہ ایسے گناہ جن پر کُفر کا اطلاق کیا گیا ہے لیکن وہ کفر اصغر ہیں۔ اور کفر اصغر ان عظیم گناہوں میں سے ہے جو آخرت میں عذاب کا موجب ہوں گے۔ لیکن یہ کفر ملت سے خارج نہیں کرتا اور اس کی بنا پر جنم میں ڈالے جانا لازمی امر نہیں۔ اگر اس کا مرتبہ موت سے قبل توبہ نہ کرے تو جنم میں اپنے گناہ کی سزا پانے تک رہے گا، بعد میں نجات پا سکتا ہے۔ اس کی صورتیں یہ ہیں:

۱۔ مسلمان سے لڑائی اور جنگ کرنا۔ حدیث میں نبی اکرم کا فریان ہے: "مسلمان کو گالی دینا گناہ کا کام ہے اور اس سے لڑائی کرنا کفر ہے" اس حدیث سے ثابت ہوتا ہے کہ مسلمان سے جنگ کرنا کفر ہے۔ اس طرح دوسری حدیث میں ہے کہ "مسلمانو! میرے بعد تم کافر نہ بن جانا اس طرح کہ ایک دوسرے کی گرد نیں مارنے لگو۔" اس سے بھی ثابت ہوا کہ مسلمانوں کی باہمی جنگ کفر ہے۔

اس کے بالمقابل سورہ بقرہ کی یہ آیت ہے: "جس شخص کو قصاص معاف کر دیا گیا، اس نے بھائی کی طرف سے، تو اس کے لئے نیکی کے رستے پر چلنالازم ہے اور اس احسان کا بدلہ چکانا ضروری ہے" اسی طرح سورہ مجرمات کی یہ آیت کہ "تم دو بھائیوں کے مابین صلح کروادو" اس فرمان کے بعد کہ "اگر دو گروہ مسلمانوں کے آپس میں بھڑپڑیں تو ان کے مابین عدل سے صلح کروادو"

یہ دونوں آیات اس امر پر دلالت کرتی ہیں کہ کسی مسلمان سے قتل کرنے والا کافر ہے لیکن

اس میں ایسا کفر نہیں پایا جو جس کام مر تکب ملت سے خارج ہو یہی وجہ ہے کہ قرآن نے بھی اس کو اخوتِ اسلامی سے باہر نہیں کیا۔ بہر حال مقصود یہ ہے کہ نبی اکرم ﷺ کافر کے لفظ سے موسم کرنا درحقیقت اس کی اہمیت اُجاگر کرنے کی وجہ سے ہے اور مذکورہ قولِ نبوی میں کفر سے مراد ایسا گناہ عظیم ہے جو ملت سے خارج نہیں کرتا۔

۲۔ اللہ کے علاوہ کسی اور کے نام کی قسم کھانا۔ جیسا کہ رسول اکرم ﷺ نے ارشاد فرمایا ہے:

”بس شخص نے اللہ کے علاوہ کسی اور کے نام کی قسم کھائی تو اس نے شرک کیا یا کفر کام مر تکب ہوا“

اہل سنت والجماعت کا بھی اس امر پر اجماع ہے کہ یہ شرک اور کفر کا ارشتاب ہے۔ لیکن یہ دونوں کمتر درجے ہیں شرک اور کفر کے جو مر تکب کو اسلام سے خارج نہیں کرتے۔

۳۔ نماز کو سُستی یا تسلیل سے، بلکا یا آسان سمجھتے ہوئے ترک کرنا باوجود اس کے کہ وہ اس کے وجوہ پر ایمان لاتا ہو اور اس میں ظاہری رغبت بھی رکھتا ہو۔ باطنی طور پر اس کی ادائیگی اور اقامت میں خاصی دلچسپی بھی اس کے طرزِ عمل کا حصہ ہو۔ کیونکہ نبی اکرم ﷺ کا فرمان ہے:

”بس نے نماز کو ترک کیا گویا اس نے کفر کیا“

سو یہاں بھی کفر سے مراد کفر اصغر ہے جو ملت سے خارج نہیں کرتا۔ اس کے بارے میں نبی اکرم ﷺ کا واضح فرمان بھی حدیثِ الک میں بھرا جت موجود ہے کہ:

”پانچ نمازوں دن اور اس میں، اللہ نے اپنے بندوں پر فرض قرار دی ہے۔ جو ان کو ادا کرتا ہے گا اور کسی نماز کو بلکا سمجھتے ہوئے ترک نہیں کرے گا، اس کے بارے میں اللہ کا عمد ہے (زمداری ہے) کہ اسے جنت میں داخل کرے گا اور جو یہ عمل باقاعدہ نہیں بھالاتا تو اس کے بارے میں اللہ کا کوئی ذمہ نہیں۔ اگر چاہے تو اس کو جنت میں داخل کر دے، اگر چاہے تو عذاب کا سزاوار بنا دے“

لیکن جو شخص نماز کو ترک کرتا ہے اس کے مکر ہوتے ہوئے اور اللہ تعالیٰ کی طرف سے اس کی فرضیت کا انکار کرتے ہوئے تو ایسا شخص کافر ہے، واضح ترک فر کام مر تکب اور خارج از اسلام ہے۔ اس مسئلے میں علماء میں کوئی اختلاف نہیں۔ جبکہ حدیث کے یہ الفاظ ”اللہ کا بے نماز سے کوئی وعدہ نہیں، چاہے تو عذاب کا حقدار بنائے اور چاہے تو جنت میں داخل کر دے“ سے معلوم ہوا کہ

یہ شخص مخلص لاذل ملائم نہیں ہے۔ مزین متنوع ومنفرد کتب پر مشتمل مفت آن لائن مکتبہ

- ۳۔ قاضی اور رجح، حق کے مساوا فیصلہ کرے یا حاکم اللہ کے نازل کردہ احکامات کے علاوہ فیصلہ کرے۔ ان دونوں کا کفر، کفرِ اصغر کی قبل سے ہے۔ جب تک یہ اللہ اور رسول ﷺ پر ایمان رکھیں گے، آخرت پر یقین ہو گا اور وہی کو قبول کرتے رہیں گے، تب تک یہ لوگ اسلام سے خارج نہیں ہوں گے۔ جیسے کہ حضرت ابن عباس سے متفق^(۱) ہے کہ انہوں نے اللہ کے اس فرمان ﴿مَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ﴾ کے ضمن میں فرمایا کہ ”یہ ایسا کافر نہیں جو اسلام سے خارج کرتا ہو۔“
- ۵۔ کاہن اور نجومی کے پاس آنا اور اس کے ذریعے حاصل ہونیوالی خبر غیب کی تصدیق کرنا بھی اس حدیث کی وجہ سے کفر ہے:

”جو شخص کاہن یا نجومی یا عالم کے پاس آتا ہے اور اس کی خبر کوچ مانتا ہے تو اس نے نبی اکرم ﷺ پر نازل ہونے والے دین کا انکار کیا۔“

- چنانچہ یہ کفر بھی اصغر ہے اور اس بارے میں اہل السنۃ والجماعۃ میں کوئی اختلاف نہیں۔
- ۶۔ کسی مسلمان کا اپنے مسلمان بھائی کو کافر کہ دینا اور ”یا کافرا“ کہہ کر بلانا، حدیث میں ہے:
- ”جب کوئی شخص اپنے بھائی کو اے کافر کر کے بلاتا ہے تو یہ کفر دونوں میں کسی ایک کی طرف لوٹتا ہے۔“ (اگر وہ سچا ہے تو مخاطب کافر ہوا اور اگر وہ جھوٹا ہے تو خود اس نے کفر کا ارتکاب کیا)

- یہ بھی کفر اصغر ہے اور ملت سے خروج کا موجب نہیں۔ باوجود یہ کہ گناہ عظیم ہے کیونکہ کسی مسلمان کو کافر کہنا کسی طور درست نہیں۔
- ۷۔ عورت پر اس کی دیر سے آنا، حانہ عورت سے جماع کرنا بھی کفر کا درجہ رکھتا ہے۔ حدیث میں ہے:

”جو شخص حانہ عورت پر داخل ہوا یا عورت پر اس کی دیر سے آیا تو اس نے نبی اکرم ﷺ پر، جو نازل ہوا، اس کی نفی کی۔“

- کفر اصغر کی یہ سات صورتیں ہیں۔ جس کے علاوہ بھی اس کی متعدد صورتیں ہیں۔ جس طرح کفر میں اصغر و اکبر کی تقسیم ہے۔ اس طرح شرک اور گناہ بھی صیغہ و کمیر کی تقسیم رکھتے ہیں۔ جیسا کہ رسول اکرم ﷺ سے ریا کاری کے بارے میں متفق ہے:

”خبردار ہو دکھلاؤے (ریا کاری) سے، کیونکہ یہ شرکِ اصغر ہے۔“

- اللہ تعالیٰ کے فرمان ﴿الَّذِينَ يَجْتَنِبُونَ كَبَآءَ الرِّأْنَمِ﴾ کا مفہوم یہ ہے کہ جو لوگ

چھوٹے گناہوں سے بچتے ہیں، اسی مفہوم پر اجماع اہل علم ہے۔

یہاں تک کفر کی تقسیم کفر اکبر و اصغر کے ضمن میں بحث تھی اور اب ا—

☆ یہ سوال پیدا ہوتا ہے کہ کس شخص پر کافر کا اطلاق ہو گا؟

اس کا جواب یہ ہے کہ حقیقی کافروں مخصوص ہے جس سے دشمنی رکھنا واجب ہے اور اس کی دوستی حرام ہے۔ اور مسلمان عورت کا جس سے نکاح نہیں ہو سکتا، اس کی گواہی قابل قبول نہیں ہوتی، وہ مسلمان کا اوارث نہیں ہوتا۔ اس کا اوارث کوئی مسلمان ہو سکتا ہے۔ جب وہ مر جاتا ہے تو اسے غسل نہیں دیا جاتا، کفن نہیں پہنایا جاتا۔ اس کی نماز جنازہ نہیں پڑھی جاتی۔ اور مسلمانوں کے قبرستان میں اس کو دفن نہیں کیا جاتا۔ اور کفر اکبر کی ذکر کی گئی گذشت ۱۳ صورتوں میں کسی ایک صورت یا ایک سے زیادہ صورتیں اس میں پائی جائیں۔ بالخصوص اس میں دین کے ساتھ مذاق اور اللہ، اس کی آیات اس کے رسولوں کو خفیف اور کم مرتبہ سمجھا جانے لگے۔

☆ آخر نکتہ یہ ہے کہ کسی مومن کو کب کافر کہا جائے گا اور اس کو کافر کرنے والے کا حکم کیا ہو گا؟ اس کا جواب یہ کہ مومن کو اس وقت کفر کی طرف منسوب کیا جائے گا جب وہ کفر یہ اعتقاد رکھے یا کسی شے کو کفر سمجھتے ہوئے اس کو زبان سے کہے۔ یا اختیار کے باوجود کفر یہ اعمال انعام دے۔ اسے اس کے کہ وہ مجبور ہو۔ جیسا کہ اللہ تعالیٰ کا ارشاد ہے:

”مگر وہ شخص جو مجبور کر دیا جائے لیکن اس کا دل ایمان پر مطمئن ہو، اس شخص سے مختلف ہے جس کا سیند کفر کے لئے وسیع ہے۔“

مومن کی عکیفہ کا مطلب یہ ہے کہ مومن کو کفر سے منسوب کر دیا جائے یا کفر کی نسبت اس کی طرف کی جائے اور یہ تب ہی صحیح ہو گا جب وہ ایسے عقائد رکھے جو کفر پر مبنی ہوں یا انہیں زبان سے ادا کرے اور اپنے جو ارجح سے اس کی تصدیق کرے۔ چند صفحات قبل کفر کی ۱۳ صورتیں گذر چکی ہیں۔ پھر چند سطر قبل کافر کی تعریف بھی گذری ہے کہ کافروں ہے جس پر تیرہ صورتوں میں سے کوئی ایک صورت یا اس سے زیادہ صورتیں منطبق ہوں۔ اس قسم سے پریناکر کھتے ہوئے مومن کو اس وقت کفر سے منسوب کیا جائے گا، جب وہ ان تیرہ صورتوں میں سے کسی ایک صورت کا مر عکب ہو جائے۔ سو اگر وہ توبہ کر لے اور کفر سے رجوع کر لے تو اسلام کی طرف بھی لوٹ آئے گا اور اپنے مسلمان بھائیوں میں اپنا کھویا مقام دوبارہ حاصل کر لے گا۔ اگر ایمان کے بعد کفر کے ارتکاب

پر اس کا اصرار جاری رہے تو اس سے بھی دشمنی رکھنا لازم ہو گا۔ اس کی دوستی حرام ہو گی۔ اور اس سے وہی بر تاؤ کیا جائے گا جو باقی تمام کفار و مشرکین سے روا رکھا جاتا ہے اور کفار و محسوس اور دوسرے دین والے جس سلوک کے مستحق ہیں وہی اس شخص کا بھی استحقاق ٹھہرے گا۔

☆ جو شخص کسی مومن کو کافر کرتا ہے اس کا کیا حکم ہے؟

ایسا شخص جو صاحب ایمان کو کافر کئے، وہ خود کفر کا ارتکاب کرتا ہے۔ اللہ کے رسول کا ارشاد ہے اور صحیحین میں مروی ہے: "جب آدی اپنے بھائی کو اے کافر کر کے مخاطب کرتا ہے تو یہ کفر دونوں میں سے کسی ایک کی طرف لوٹ آتا ہے" یعنی اگر مخاطب حقیقتاً کافر ہے تو پھر صحیح رہا۔ اور اگر ایسے نہیں تو اس کفر کا انتساب کرنے والے کی طرف ہو جاتا ہے، جیسا کہ ابھی یہ ذکر گذر رہے کہ ایک شخص بہر طور کفر کا مرتب ہو گا۔ لیکن اس کفر کی بیاناد پر اسلام سے خروج نہ ہو گا۔ بلکہ یہ کفر اصغر ہے لیکن گناہوں میں عظیم تر ہے۔

خبردار رہنا چاہئے اور اللہ کے غیظ و غضب سے ذر جانا چاہئے ان لوگوں کو جو آج اس دور میں عام ہو چکے ہیں اور عامہ۔ المسلمین کو کفر کی طرف منسوب کرتے ہیں۔ اس کے نتیجے میں یہ لوگ خود کفر اصغر کے مرتب ہوتے ہیں۔ حالانکہ اس کو سمجھتے نہیں اور یہ وقتوں میں یہ سب کچھ کئے جا رہے ہیں۔

یہاں میں آپ کے لئے چند ایک نصیحت کرتا ہوں — سو جان لیجئے.....

۱۔ میں فقط آپ کا خیر خواہ ہوں، بہروپا اور دھوکہ دینے والا نہیں۔ نہ ہی آپ کے پاس جو دنیاوی مال و متاع ہے اور آپ کے علاوہ دوسروں کے پاس جو اسباب و مال ہیں ان کی طرف رتی بھر رغبت رکھتا ہوں۔ میرا لگاؤ تو صرف اللہ کی ذات سے ہے کہ آپ کو اس نصیحت پر ہدایت سے سرفراز فرمائے۔ اسی میں میری کامیابی بھی ہے۔ میں اس چیز سے خوف کھاتا ہوں کہ مبادا میں آپ کو نصیحت نہ کروں اور آپ کے لئے سیدھا راستہ واضح نہ کروں اور آپ سے اس پر عمل پیرا ہونے کی امید نہ کروں تو خود اللہ کے غضب کا شکار ہو جاؤں۔ سو امید ہے کہ آپ اس رستے پر عمل کریں گے اور دین کو مکمل کر کے باسعادت ہوں گے جن کے نتیجے میں آخر کار آگ اور ناکامی سے نجات آپ کا متعین ہے بننے گی۔

۲۔ میں آپ کے لئے دعا کرتا ہوں کہ اللہ تعالیٰ آپ کو تمدن چیزوں سے محفوظ فرمائے: تکبر و آغا، خواہشاتِ نفسانی اور بے جا کسی کی اتباع کرنا یعنی تقلید ا

بعد ازاں آپ اس رسالہ کو بغور پڑھیں، اہتمام کے ساتھ اور کمل غور و فکر کے ساتھ، بت امید ہے کہ آپ کسی اچھے نتیجے پر پہنچ جائیں گے جو آپ کو دوسروں کی تغیرے سے روک دے گا۔ اس طرح آپ خود بھی کفر سے فتح علیم گے جس سے آپ خود پہنچا جاتے ہیں لیکن بلا کچھ اور جانے اس میں خود ملوث ہو رہے ہو۔

-۳- تیسری بات یہ ضروری ہے نہیں رہنی چاہیے کہ گراہ مسلمانوں کو تغیر کر کے اور ان کے کفر کی تشویش کر کے، مذاق اڑا کر ان کی ہدایت کی توقع رکھنا ممکنی نہیں ہے۔ بلکہ اس کا صرف ایک ہی طریقہ ہے کہ خوشخبری، تایف قلمی، نرمی اور محبت و مودت، اچھی نصحت اور بہتر طریقے سے دعوت کے ذریعے ان کو راو راست پر لا لایا جائے جو اسلام کا حقیقی منع ہے۔

اور گمراہی سے لوگوں کو ہدایت کی طرف لے جانے کے اسی طریقے کو اللہ عزوجل نے دین میں مشروع کیا ہے۔ اور اپنے رسول ﷺ کو بھی اس کی تعلیم دی ہے کہ اپنی دعوت کو پہنچانے اور دنیا میں پھیلانے کے لئے اس طریقہ دعوت کو اختیار کریں: ارشادِ ربی ہے:

”اپنے رب کی طرف حکمت اور بہترین نصیحت کے ساتھ دعوت دیجئے اور اچھے طریقے سے ان سے بحث کچھ۔ آپ کا رب زیادہ جانتا ہے کہ اپنے رستے سے

کون گمراہ ہے اور وہ ہدایت یافتہ لوگوں کا بخوبی علم رکھتا ہے“ (سورہ نحل)

-۴- یہ امر جان لیں کہ جس قاعدے پر عمل پیرا ہو کر آپ اپنے علاوہ سب مسلمانوں کا کافر گردانٹے ہیں وہ قاعدہ یہ ہے کہ ایسا حاکم جو اللہ کے نازل کردہ آپ احکامات کے علاوہ کسی اور سے فیصلہ کرے تو وہ کافر ہے۔ اور علماء جب اس کے کفر پر خاموش رہیں تو وہ بھی سب کافر ہوئے اور جب پوری قوم نے حاکم پر اس فعل کا انکار نہیں کیا تو وہ بھی گویا اس پر راضی ہیں اور حاکم کے ساتھ شریک ہیں سودہ بھی کافر ہوئے۔ اس اصول سے آپ نے امۃ مسلمہ کو کافر بنا دیا اور اس کفر سے آپ کے علاوہ کوئی محفوظ نہیں رہا۔ یہ قاعدہ جس پر چل کر آپ نے اپنے سواباتی سب کو کافر بنا لیا ہے، یعنی طور پر فاسد اور باطل قاعدہ ہے اور اس کے تمام قضیات اور درجات فی الواقع باطل ہیں۔ جس کی وضاحت یوں ہے:

حاکم جب اللہ کے نازل کردہ احکامات کے سوا فیصلہ کرے تو صرف اس بنیاد پر اس کی تغیرہ صحیح نہ ہوگی، یہاں تک کہ وہ صراحت کے ساتھ احکام اللہ کا منکر نہ ہو۔ یا اس کے طرز عمل میں

ان احکام کے استہزا اور نذاق کا کوئی پلول ملتا ہو۔ جہاں تک اس امر کا تعلق ہے کہ ریاست میں نافذ احکام کی شرعی احکام سے وہ تطبیق نہ دے اور وضی قوانین پر نافذ العمل ہو، الی احکام کے انکار اور نذاق کے بغیر۔ تو اس کی وجہ سے اس کو ایسے کفر سے منسوب کرنا غلط تصور ہو گا جو انسان کو اسلام سے خارج کر دیتا ہے۔ بلکہ اس کا یہ کفر "کفرِ معصیت" کہلاتے گا یعنی کفر اصغر، اس کفر کی مثل جو عورت سے اس کی ذیر سے آنے یا یا حیض میں عورت پر داخل ہونے یا مسلمان سے لڑائی جھٹکے کی صورت لازم آتا ہے۔

حاکم کا یہ کفر اس شخص کے کفر کی طرح ہے جو کسی مسلمان کو کافر کرتا ہے۔ کفر اکبر کی اقسام پہلے گزر چکی ہیں۔ اس میں اس امر سے متعلق۔ جب حاکم شریعتِ الہی کے علاوہ سے فیصلہ کرے اور قاضی احکاماتِ الہی کے سوا کسی قضیہ کا فیصلہ سنائے۔ کفر اکبر ہونے کی وضاحت موجود نہیں۔ اور ایسا شخص مسلمانوں کی دشمنی کا حق دار نہیں ہو گا۔ جہاں تک اس آیت کا تذکرہ ہے کہ "جو لوگ احکاماتِ الہی سے روگردانی کرتے ہوئے کسی اور قانون سے فیصلے کرتے ہیں وہ کافر ہیں" تو اس آیت سے مراد وہ لوگ ہیں جو احکامِ الہی سے منحرف ہیں اور اس کے قریب بھی نہیں پہنچتے۔ یا اس کے ملول ایسے کفر کے مرکب ہیں جس کو کفر اصغر کہتے ہیں جیسا کہ ابن عباس رضی اللہ عنہ سے مروی ہے: کہ (کیونکہ) واضح رہے کہ سنت قرآن کے مجمل کی وضاحت کرتی ہے اور قرآن میں عام حکم کو خاص بھی کرتی ہے۔ رسول اللہ ﷺ نے فرمایا: "جو شخص ہمارے جیسی نماز پڑھے اور ہمارے قبلے کی طرف اپنا رُخ پھیرے اور ہمارا ذبح شدہ کھائے تو ایسا شخص مسلمان ہے، اس کے وہی حقوق ہیں جو ہمارے ہیں اور اس پر وہی فرائض ہیں جو ہم پر ہیں۔"

اسی طرح علماء اہل سنت والجماعت سے، جو امت کے لئے حق کو واضح کرنے والے ہیں، یہ بات ہم تک پہنچی ہے کہ وہ کہتے تھے: "ہم کسی قبلہ کی طرف رُخ کرنے والے کی علیحدگی نہیں کر سکتے یہاں تک کہ وہ اپنے گناہ کے صحیح ہونے کا اعتقاد رکھے۔ (تب اس کی علیحدگی ممکن ہے) چنانچہ اس طرح وہ حاکم اور قاضی جو اپنے معاملات کو شریعت کے علاوہ دوسرے قوانین سے بنائے، حالانکہ وہ اس کو ناجائز سمجھتا ہو بلکہ اس گناہ پر نادم اور متأسف ہو تو کسی شخص کے لئے جائز نہیں کہ اس کی علیحدگی کرے۔ کیونکہ وہ شاد تین کا اقراری ہے، نماز کو قائم کرنے والا، زکوٰۃ ادا کرنے والا اور رمضان کے روزے رکھتا ہے اور بیت اللہ کا حج کرتا ہے۔

اسلام ان ارکان پر ہی تو قائم ہوتا ہے۔ لذا کیسے اس کو اسلام سے خارج کیا جاسکتا ہے
حالانکہ وہ ارکانِ اسلام میں پختہ عمل پیرا ہے۔

اگر ہم احادیث کی طرف نظر دوڑائیں تو نبی اکرم ﷺ کا یہ قول ہم اکٹھنے ہیں کہ آپ
کسی مخصوص گناہ کے مرتكب کو ایمان سے خارج قرار دیا کرتے تھے۔ مثال کے طور پر آپ
کا فرمان: ”بَنَدَادِهِ مُخْصِّسِ إِيمَانٍ نَّسِيْلَةُ لَا يَأْتِيْ جَسَّ كَشْرَسَةَ إِيمَانٍ
بَهْسَائِيْهِ مُحْفَظَةَ هُوْ“..... اس طرح آپ ﷺ نے فرمایا: ”اس شخص کا کوئی ایمان نہیں
جو امانت کو صحیح ادا نہیں کرتا“ — ایک اور مقام پر آپ ﷺ کا ارشاد ہے: ”مَنْ
مُؤْمِنٌ نَّمِيْسَ هُوْكَتَهُ حَتَّىْ كَهْ تَمَّ مِنْ بَاهِيْهِ الْفَتْ وَ الْمَوْتَ نَهْ هُوْ۔“

غور فرمائیے کیا یہاں نبی اکرم ﷺ خائن شخص کو ایمان سے خارج قرار دے رہے ہیں۔ اور
ان مومنوں کو ایمان سے خارج کر رہے ہیں جو اپنے مومن بھائیوں سے محبت نہیں رکھتا۔
کیا آپ ﷺ کی اس نفی کا مطلب ان کو کافر قرار دینا اور مومنوں کی جماعت سے خارج
قرار دینا ہے؟؟؟

یقینی بات ہے کہ ایسا نہیں بلکہ ان اقوال کو کمالِ ایمان کی نفی پر محمول کیا جائے گا۔ اور یہ کفر
سے شمار ہو گا لیکن بہر حال کفر اصرار نبی اکرم ﷺ اس بات سے بالکل بہراو منزہ ہیں کہ کسی
کلمہ گو کو کافر اور خارج از ایمان قرار دیں۔ چنانچہ یہ اقوال کفر دون کفر، ظلم دون ظلم، فتن
دون فتن اور نفاق دون نفاق کی قبلیں ہیں۔ ایمان میں بھی اسی طرح ایمان کامل اور
ناقص کی، ایمان قوی اور ضعیف کی تقسیم ہے۔ اس بارے میں وضاحت زیر نظر مضمون کی
ابداء میں گزر چکی ہے۔

۵۔ میں آپ سے سوال کرتا ہوں کہ کس چیز نے آپ مسلمانوں کی تکفیر پر ابھارا ہے؟
ممکن ہے کہ آپ کو اس خوف نے اس امر پر ابھارا ہو کہ مسلمان کبائر گناہ کا ارتکاب کرتے
جارہ ہے ہیں اور انہیں کسی نے اسلام سے خارج قرار نہیں دیا، چنانچہ اس صورتحال پر آپ
نے خوف کھایا ہو کہ آپ سے بھی یہ سوال کیا جائے گا کہ یہ لوگ اسلام کے نام لیوا ہو کر
اسلام کا نام بدنام کرنے کا سبب بن رہے تھے۔ اور آپ نے ان سے براءت کا انعام کیوں نہ
کیا؟

میرا آپ سے سوال ہے کہ کیا اللہ تعالیٰ نے اپنی کتاب یا اپنے رسول کی زبان سے آپ کو

مسلمانوں کو کافر نہ رہانے کا ذمہ دار نہ رہایا ہے کہ جب وہ گناہوں کا ارتکاب کریں اور حرام چیزوں میں کشتم کریں، واجبات اور فرائض کو ترک کر دیں تو آپ انہیں کافر قرار دینا۔ اگر اس کا جواب اثبات میں ہے تو میرا آپ سے مطالبہ ہے ایسا کوئی بھی آیت یا حدیث دکھائیے جس میں حکم دیا گیا ہو۔ بخدا آپ اس مفہوم پر کوئی دلیل بھی بھی نہیں پاسکیں گے۔ ۵۔ میں آپ ترغیب دیتا ہوں کہ مسلمانوں کی تکفیر کی بجائے ان کی ہدایت اور اصلاح کی طرف اپنی توجہ مرکوز کریں۔ کیا رائے ہے آپ کی کہ ان کو کفر سے منسوب کرنے کے بعد کیا وہ ایمان لائے ہیں اور مسلمان ہو گئے یا پھر زیادہ گناہ کی طرف چلے گئے ہیں۔؟ اس کا جواب یقیناً نفی میں ہے۔ غور کیجئے — کیا کبھی اسلام کی دعوت کا طریقہ دوسروں کو ملامت اور طرہ تشنج کے ذریعے بھی ہو سکتی ہے یا اس کے بر عکس؟ بخدا اسلام کی دعوت ثابت بنیادوں پر قائم ہے اور ہدایت و صلاح کے اصولوں پر مبنی ہے۔

۶۔ میں کسی تشدد آدمی کی اندر ہے وار تقلید سے آپ کو بچے رہنے کی تلقین کرتا ہوں جس نے یہ امور آپ کے لئے مزین کر دیئے اور ان کو نیکی بتا دیا۔ اور آپ نے بھی اس تکفیرانہ طرزِ عمل کو قبول کر لیا، قرآن مجید، سنت نبوی اور اجماع امت سے کسی بھی دلیل کی معرفت کے بغیر۔ ہامعلوم ایسے لوگ کس بنیاد پر مخلاص نوجوانوں کو اپنے مقاصد حاصل کرنے کے لئے اپنے دام فریب میں الجہاد یتے ہیں۔

میرا آپ سے یہ سوال ہے کہ مسلمان کو کافر قرار دینے کے بعد آپ کا ان کے بارے میں کیا ارادہ ہے اور دیگر مسلمانوں سے ان کے لئے کس طرزِ عمل کی امید رکھتے ہیں؟

نیا اس تکفیر سے آپ کا مقصد ان کے خون کو اور ان کے اموال کو مسلمانوں کے لئے حلال کروانا ہے۔ یا صرف اور صرف مسلمانوں کے مابین زیادہ سے زیادہ فتنے کا پھیلاؤ۔ تاکہ مطعون لوگ اسلام سے زیادہ سے زیادہ دور ہو جائیں اور اپنی ہلاکت کے قریب ہو جائیں۔ ہامعلوم وہ کیا چیز ہے جس نے اپنے بھائیوں کی تکفیر پر آپ کو ابھارا ہے، جس کو آپ نے دلوں میں چھاپ کر کھا ہے یا وہ سبب، ممکن ہے کہ آپ بھی نہ جانتے ہوں اور بے سچے کچھے اس طرزِ عمل پر مُصر ہوں۔ بہر حال تمام اسباب کے باوجود آپ ایک وسیع و عریض فتنہ میں پھنس چکے ہیں۔ اللہ سے میں دعا کرتا ہوں کہ آپ کو اس فتنے سے بچنے کی توفیق دے اور باقی تمام مسلمانوں کو اس سے محفوظ رکھے۔ آمین!

میری آپ کے لئے یہ نصیحت ہے کہ آپ اپنے ہم خیال افراد کے ساتھ یا انفرادی طور پر عالم اسلامی کے نامور عالم سے اس موضوع پر تبادلہ خیال کریں۔ عرب میں علمی اور عملی طور پر اس کی واضح مثال شیخ ابن باز کی شخصیت ہے۔ ان سے تبادلہ کے بعد وہ جس امر کا فیصلہ نہیں اس کو قبول کریں اور جن معاملات کا آپ کو حکم دیں ان کو بحالاً میں۔ کیونکہ وہ آپ کو صرف اور صرف خیر کی طرف، نجات کی طرف اور آپ کی نیک بخشی کی طرف ہی دعوت دیں گے۔ ان سے تبادلہ خیال سے قبل میری یہ نصیحت ہے کہ اپنے بھائیوں کی تغیرت سے اللہ کی طرف توجہ کریں۔ علم و عمل سے اپنے نفوں کی اصلاح کی طرف توجہ دیں۔ اس کے بعد اپنے بھائیوں کو منبع حق، جو مسلمانوں کا سیدھا حارست ہے، کی طرف دعوت دیں۔ تاکہ آپ بھی اپنے بھائیوں کے ساتھ دین و دنیا کی سعادت کے حق دار بن سکیں۔

یہی وہ رستہ ہے جس کے لئے تمام مسلمانوں کے لئے، میں اللہ سے دعا گو ہوں کہ انہیں اس پر چلنے کی توفیق عطا فرمائے۔ آمين!

- (۱) مصوم ہونے کا مطلب یہ ہے کہ اللہ اپنی رحمت کے ساتھ اپنے بندے کو گناہوں سے محفوظ رکھیں۔ مخلوقات میں مصوم ہونا صرف نبی اکرمؐ کا خاص ہے کیونکہ قرآن میں، میں نبی اکرمؐ کی طریقے پر عمل ہوا ہونے کا حکم دیا گیا ہے۔ انگریز اکرمؐ صاحبی کے مر عکب ہوئے ہیں تو پھر امت کے لئے آپ کی ذات میں اسرہ دہنہ کیسے رہا؟ ۔۔۔ موسیٰ علیہ السلام کا ارشاد کر رکتا ہے اس کی دلیل یہ ہے کہ موسیٰ میں کے لئے حدود (ذہبی پوری، تھمت اور قتل) مقرر کی گئی ہیں۔ اگر گناہ صاحب ایمان کے لئے حال ہوتا تو یہ حدود بھی مقرر نہ ہوتی بلکہ وہ بلا توفیق اسلام سے خارج ہو جاتا۔ اس سے یہ بھی ثابت ہوا کہ کبیرہ گناہ کا مر عکب بھی موسیٰ میں ہو سکتا ہے۔ — (۲) اسماء و صفات الہی میں یہ الحاد اگر "اشاعر" کی تاویل کی طرح ہو کہ وہ صفات میں تشبیہ سے بیجتے ہوئے تاویل پر مجبور ہوئے ہوں اور صفات کی حقیقت تسلیم کرتے ہوں تو باوجود اس کے کہ ان کا یہ قول بھی غلط ہے، ان کا کافر نہیں کہا جائے گا۔ اس کے بر عکس وہ لوگ ہو کر برقیب اور حلیہ سازی سے اللہ کی صفات سے مکروہ ہوتے ہیں اور اپنے کفر کی وجہ سے ان کے انکار پر مسخر ہیں، مانند بھیگی کی تاویلات کے، تو ایسے اعتقاد رکھنے کو کافر سمجھا جائے کا اور وہ خارج عن اللہ ہوں گے۔ — (۳) اس کے ساتھ ساتھ یہ امر بھی اس میں شامل ہے کہ کوئی شخص نبیؐ کے صحابہ (مشائخ) حضرات ابو میں عمر، عثمان، علی، علوی، زیاد اور عبد الرحمن بن عوف رضی اللہ عنہم کو کافر مانتا ہو اور ان کی شان میں گستاخی کرے تو ایسا شخص بھی کافر ہو گا۔ کیونکہ صحابہ کو کافر مانتا در حقیقت اللہ اور اس کے رسول کی تحدیب کے مترادف ہے۔ بایس وجہ کہ صحابہ کے ایمان اور جنت میں داخلے کی بشارت اللہ اور رسول کی زبانی بڑی وضاحت سے موجود ہے۔ — (۴) جس طرح کہ مسلم کی روایت میں ہے کہ "فرشتے کو پیدا کرنے کے وقت" چار امور لکھنے کا حکم دیا جاتا ہے: اس شخص کے رزق کا، موت کے وقت کا، اعمال کا اور نیک بخت یا بد بخت ہونے کا۔ — (۵) اس طرح کے شرک کے مر عکب کو، اس وقت، کافر تصور نہیں کیا جائے گا بلکہ اس کا یہ شرک اس کی جہالت کی وجہ سے ہو۔ لیکن اگر اس کو سمجھا جائے اور حقیقت واضح کر دی جائے اس کے باوجود وہ شرک پر مصروف ہے، ماہی منفعت، خواہشات نفلانی کے حصول یا کسی اور وجہ سے، تو اس کے کفر میں بھی کوئی شہر نہیں، جائے گا۔ — (۶) این عبار کے اس قول کو حاصل نہ کیا جائے اور المام ذہبی نے طاوس کے طریقے سے این عبار کے اس قول کو صحیح قرار دیا ہے۔